

مولانا محمد شہاب الدین ندوی \*

## اکیسویں صدی کا جہاد قرآن حکیم کے ذریعہ

آج دنیا میں ہر طرف سماجی اور تربیتی برائیوں، اسلامی اور قومی جھگڑے فسادات اور تہذی و سیاسی فتوں کا دور دورہ نظر آ رہا ہے اور ان ساری خرابیوں اور فتنے انگیزیوں نے مل کر عالم انسانی کا چین و سکون غارت کر دیا ہے۔ اور پھر تمہارا نے ستم یہ کہ اب بڑی طاقتیوں کی جماگیری اور ان کے خطرناک فوجی و سیاسی عزم نے ماری دنیا کے امن و امان کو ایک تغیین خطہ پیدا کر دیا ہے اس اعتبار سے آج پورا عالم انسانی بارو بار کے ایک ڈھیر پر بیٹھا ہوا ہے۔ لہذا اگر ان الخادی فتوں کو ختم کرنے کی تدبیر نہ کی گئی تو پہ نہیں کہ یہ دنیا کب بھک سے اڑ جائے۔

### جہاد کے بارے میں بعض غلط فہمیاں:

لیکن سوال یہ ہے کہ ان فتنے انگیزیوں کا مقابلہ کون کرے گا اور کس طرح کرے گا؟ اس وقت دنیا میں ایسا کوئی نہ ہب یا نظام موجود نہیں ہے جو نظریاتی اور عملی میدانوں میں ان خطرناک رجحانات کا خاتمه کر کے انسانیت کو امن و امان اور چین و سکون عطا کر سکتا ہو۔ ہاں البتہ اسلام ہی ایک واحد نہ ہب اور واحد نظام ہے جو ان تمام فتوں کا استیصال اور معاشرتی و تہذی قلم و ستم کا خاتمه کر کے نوع انسانی کو راحت پہنچا سکتا ہے۔ اور الخاد ولاد نیتیت کی جزیجاد سے الہاذ کر خدا پرستی کا احیا کر سکتا ہے۔ چنانچہ اس نے اس مقصد کے لئے "جہاد" کی شکل تجویز کی ہے۔ مگر آج خود مسلمان جہاد کی حقیقت و اہمیت سے نابلد ہیں۔ لہذا ضروری ہے کہ اسلام میں جہاد کی نوعیت کا مطالعہ کیا جائے تاکہ اس کی صحیح تصویر سامنے آسکے۔ اور جب اس کی اصل تصویر سامنے آئے گی تو ہر شخص اس کی ضرورت و اہمیت کا قائل ہو جائے گا اور غلط فہمیوں کے بادل چھٹ جائیں گے۔

واقعہ یہ ہے کہ جہاد کے بارے میں غیر تو غیر خود اپنوں کے درمیان بھی بہت سے شبہات پائے جاتے ہیں جو اسلامی تعلیمیات سے دوری یا لا علمی کا نتیجہ ہے۔ بلکہ بہت سے لوگ تو محض جہاد کا نام ہی سن کر اپنے کانوں پر ہاتھ رکھ لیتے ہیں اور ابکے نام ہی سے ایک مسیب اور بہت ناک شکل ذہن میں آتی ہے کیونکہ عمومی طور پر "جہاد" کو تلوار اخانے "اور "خون بھانے" کے مترادف تصور کر لیا گیا ہے اور اس سلسلے میں مخالفین اسلام اور خاص کر مستشرقین نے اسلام کی تصویر بھاڑ کی پیش کی ہے اور مشہور کر دیا ہے کہ اسلام تلوار کے زور سے پھیلا

ہے۔ اسی مطابق آج اسلام کو ایک "جنگجو" نہب قرار دیا جا رہا ہے۔ ظاہر ہے کہ اس قسم کا بے جیار پروپیگنڈہ اسلامی نظام حیات سے تواافقیت کا ثبوت ہے۔

### اسلام میں جہاد کی حقیقت:

جہاد کی اصل حقیقت یہ ہے کہ وہ دین کی راہ میں جدوجہد کرنے کا نام ہے۔ چنانچہ لفظ "جہاد" کے لغوی معنی ہیں: اُسی چیز کی مدافعت میں اپنی وسعت و طاقت صرف کرنا" (معجم الفاظ القرآن) جہاد کے دو بازو ہیں: اس کا ایک بازو ہے اسلام کی پر امن تبلیغ اور دلیل و استدال کے ذریعہ اسلامی نظام حیات کی خوبیاں بیان کر کے لوگوں کو دین کی طرف بلانا۔ اور اس کا دوسرا بازو ہے جب اسلامی معاشرے کو اندر وہی یا بیرونی "خطرات" مکا سامنا ہو تو دین کی مدافعت کی غرض سے فتنہ و فساد کی روک تھام بذریعہ قوت کرنے تاکہ اس کے نتیجے میں معاشرتی و تدریجی نقطہ نظر سے امن و امان قائم ہو۔ اس لحاظ سے جہاد کے دو مصداق ہوئے: ایک پر امن تبلیغ اور دوسرے فتنہ و فساد کی روک تھام یا "مدافعانہ جنگ" اور اہل اسلام کو حکم ہے کہ وہ جہاد کی پہلی شکل کو ہر حال میں جاری رکھیں تاکہ دنیا اسلامی نظام حیات کی خوبیوں کا نکارہ کر کے اس کی آغوش میں آئے یہ اصل جہاد ہے جو مسلمانوں پر فرض قرار دیا گیا ہے۔

اس اعتبار سے جہاد کے اصل و ملکوم میں ہتھیار اٹھانا یا خون یہاں شامل نہیں ہے بلکہ اس کی مشیت ہاؤی یا دوسرے نمبر پر ہے جب کہ اہل اسلام اور اہل اسلام کو خطہ لاحق ہو جائے اور وہ بیرونی طاقتوں کے زرنے میں آجائیں۔ تب وہ اپنی مدافعت میں ہتھیار اٹھا سکتے ہیں۔ چنانچہ اس سلسلے میں اہل اسلام کو حکم ہے کہ اس حالت میں بھی وہ اپنے دشمن پر زیادتی نہ کریں۔ جیسا کہ اللہ تعالیٰ کا فرمان ہے:

"تم اللہ کے راستے میں ان لوگوں سے لڑو جو تم سے لڑتے ہیں۔ مگر اس معاملے میں زیادتی نہ کرو۔  
کیونکہ اللہ زیادتی کرنے والوں کو پسند نہیں کرتا" (بقرہ: ۱۹۰)

### ساماجی برائیوں کے خلاف جہاد:

فتنه و فساد کی دو قسمیں ہیں (۱) سماجی فتنے یا اخلاقی برائیاں اور ایک دوسرے کے حقوق کی پامالی وغیرہ (۲) سیاسی و فوجی خطرات جو بیرونی قوتوں کی ریشہ دوائیوں کے باعث لاحق ہو سکتے ہوں۔ چنانچہ اندر وہی وہی وہی دو نوں قسم کے قتوں کا سدباب کر کے اسلامی معاشرے کو مضبوط ہانا ضروری ہے۔ ظاہر ہے کہ جو قوم اخلاقی و سماجی برائیوں میں بستلا ہو جائے وہ بیرونی و شمنوں کا مقابلہ کرنے کے قابل نہیں رہتی اور جب تک بیرونی قوتوں کا مقابلہ نہ کیا جائے اسلامی معاشرے کا وجود ہی خطرے میں پڑ جائے گا۔ لہذا یہ دو طرفہ جنگ جیتنے کے لئے مسلم قوموں کو اندر وہی برائیوں اور جھکڑوں کو بھی مناکر معاشرے میں ہر طرح سے امن و امان قائم کرنا ضروری ہے۔

اس لحاظ سے جماد کا تعلق معاشرتی برائیوں اور باہمی ظلم و جور سے بھی بہت گہرا ہے اسی وجہ سے ایک حدیث میں سماجی برائیوں (مکرات) کو روکنا ہر مسلمان کا ایک قومی و شرعی فرضیہ قرار دیا گیا ہے۔ (مسلم) اور جہاں پر اسلامی حکومت قائم ہو اس کے خصوصی فرائض میں "معروف" کی ترویج و اشاعت اور "مکرات" کی روک تھام بھی ہے۔ (بج: ۲۱)

### جماد کے مقاصد:

یہ ہے جماد کی حقیقت و ماهیت۔ اب جہاں تک جماد کے مقاصد کا تعلق ہے تو اس سلسلے میں حافظہ انہیں جگر نے اس کی توجیہ اس طرح کی ہے: "جمادوین کی نشر و اشاعت لور کفر (کے چراغ) کو گل کر دینے کا سب سے بڑا ذریعہ ہے" (فتح الباری: ۵/ ۶) علامہ انہام نے مقصد جماد کی جو تحریک کی ہے وہ یہ ہے: جماد و راصل اللہ کی بات کو انچاکرنے کی غرض سے دنیا سے فتنہ و فساد کو دور کرنا ہے" (فتح القدير: ۵/ ۷) اور اسی سلسلے میں امام کاسانی تحریر کرتے ہیں کہ جماد فرض قرار دینے کا مقصد اسلام کی دعوت دین حق کا غلبہ مکافروں کے شر سے چاؤ لور انہیں مغلوب کرنا ہے (بدائع الصنائع: ۷/ ۹)

اس لحاظ سے جماد کی قوم یا ملک کے خلاف کوئی "جارحانہ" کاروانی یا بیلاوجہ "خون ریزی" کرنا نہیں، بلکہ "معروف" کی اشاعت اور "مکرات" کی روک تھام کر کے حقوق خدا کو راحت پہنچانا ہے۔ کیونکہ پوری دنیا اللہ کا کنبہ ہے جسے شروع فساد سے پاک کرنا ضروری ہے اور اس اعتبار سے جماد کا "نشان" اقوام یا افراد نہیں بلکہ "کفر و الحاد" لور ان کی فتنہ اگیزیاں ہیں جو اقوام عالم کے عادات و اطوار بھاڑ کر انہیں زایدیان، بیاد یا ناجاہتی ہیں اور ان بے خدا انعاموں نے آج پوری دنیا کو ایک جنم کر دیا کہ رکھ دیا ہے لہذا ان فتنوں کے خلاف سینہ پر ہو جانا موجودہ دور کا سب سے بڑا جماد ہے۔

موجودہ دور کے یہ سماجی و تمدنی فتنے چونکہ الحاد لا دینیت یا بے خدا تہذیب کا لازمی نتیجہ ہیں لہذا ان الحادی فتنوں کے خاتمے کے لئے سب سے پہلے فکری و نظریاتی حیثیت سے ان الحادی نظریات اور ان کے نظاموں پر تیشہ چلانا ضروری ہے ورنہ ان زور ثوٹ نہیں سکتا۔ ظاہر ہے کہ بعض ڈالیوں کو چھاٹ دینے سے دوبارہ شان خیں پھوٹ سکتی ہیں۔ لہذا ان نظاموں کی جزوں کی اکھاڑ پھیٹانا ضروری ہے۔ لور اس مقصد کیلئے عقلی دلائل کی جیادا پر ایک جو اپنی فلسفہ تیار کر کے ان الحادی نظاموں کا خاتمه کرنا اور علمی میدان میں انہیں شکست دینا ضروری ہے۔

### مسلمان جماد کس طرح کریں:

موجودہ الحاد و لا دینیت اور بے خدا تہذیبی فتنوں کے خلاف جماد کس طرح کیا جائے؟ اور مختلف

قوموں کے جبراً استحصال اور ظلم و جور کا مقابلہ کیسے ہو؟ تو یہ بہت اہم سوالات ہیں اور ان کا جواب بھی قرآن اور حدیث کے ابدی احکام میں موجود ہے۔ چنانچہ اس راہ میں کام کرنے کی دو نو عیتیں ہیں:

پہلی یہ کہ سماجی اور تمدنی برائیوں کا استیصال اور دوسرا۔ فکر و فلسفہ یا عقائد کی دنیا میں شر و فساد کا خاتمه تاکہ ”پورا دین اللہ کا ہو جائے۔“

اس لحاظ سے جہاد تک سماجی برائیوں اور تمدنی رخنوں کا تعلق ہے تو ایک مشہور حدیث ہے کہ تم میں سے جو کوئی کسی برائی کو دینے تو اس کو اپنے باتحہ سے منادا۔ اور اگر اس کی طاقت نہ ہو تو پھر زبان سے اس کی نہ مت کرے۔ یہ خطاب افراد امت سے بھی ہے اور مسلم حکومتوں سے بھی ہو سکتا ہے۔ چنانچہ ان وزرائے اصولوں کے مطابق کسی برائی کو روئے کے لئے پہلے نمبر پر ”وقت“ کی ضرورت ہے اگر مسلمان اتنی قوت رکھتے ہوں تو وہ ایسا ضرور کر سکتے ہیں۔ اور اگر اس کی استطاعت نہ ہو تو پھر زبان یا قلم کے ذریعہ قوی اور مین الاقوامی سطح پر انسانی و اخلاقی اقدار کی حالت کے لئے علم جہاد بلند کر سکتے ہیں۔ چنانچہ آج لڑ پھر اور میدیا کا زمانہ ہے اس لئے اس میدان میں آج مسلمانوں کو ”لڑی یہ جہاد“ کی تیاری کرنی چاہیے۔ اور یہ مسلمانوں کا ایک دینی و شرعی فریبند ہے جسے کسی بھی طرح نظر انداز نہیں کیا جاسکتا۔

### قرآنی ہدایت اور اس کے دلائل:

اب جہاں تک فکری و اعتمادی شر و فساد کو ختم کرنے کا تعلق ہے تو وہ پر امن تبلیغ کے ذریعہ اسلامی نظام حیات برپا کرنا اور اللہ کے احکام کو بندول پر نافذ کرنا ہے۔ اور اس راہ میں کسی پر ظلم و زیادتی کرنا شرعاً جائز نہیں ہے کیونکہ اللہ تعالیٰ کافرمان ہے: ”وَيْمَ میں کسی طرح کی زبردستی نہیں ہے“ (بقرہ: ۲۵۶)

یہ دعوتی جہاد ہے جسے حدیث نبوی میں ”قوی جہاد“ کہا گیا ہے۔ اور اس کی تفصیل آگے آرہی ہے یہ دعوتی یا قوی جہاد چونکہ اسلام کا دائرہ ہدایت کی غرض سے ہے تاکہ اس کے ذریعہ کفر والیاد کا خاتمه ہو سکے اس لئے اس کا انداز نوع انسانی کو متاثر کرنے والا ہونا چاہیے۔ کیونکہ پوری نوع انسانی اسلام کی نظر میں ”امت دعوت“ ہے اور مسلمان شرعاً پوری نوع انسانی کے لئے واعی ہا کر بھیجے گئے ہیں اور اسلام کا پیغام بھی دنیا کے تمام انسانوں کے لئے ہے۔ چنانچہ اس سلسلے میں ارشاد باری ہے: ”کہہ دو کہ اے لوگو! میں تم سب کے لئے اللہ کا رسول ہا کر بھیجا گیا ہوں۔“ (اعراف: ۱۵۸)

اس لحاظ سے نوع انسانی کو اسلام کی خوبیوں، اس کے عقلی محاسن اور اس کے علمی دلائل کے ذریعہ متاثر کرنا ہے کیونکہ مجردو عظوظ و نصیحت موجودہ دور کے لئے کارگر نہیں ہو سکتا۔ اسی وجہ سے قرآن عظیم کو ہر قسم کے علمی و عقلی دلائل سے مزین کر دیا گیا ہے تاکہ وہ نوع انسانی کی ہدایت و رہنمائی کا باعث ہون سکے۔ جیسا کہ اللہ

کافر مان ہے: ”یہ قرآن (دنیا کے) تمام لوگوں کے لئے ہدایت ہے اس میں ہدایت کے واضح دلائل موجود ہیں اور وہ حق و باطل میں تمیز کرنے والا ہے۔ (بقرہ: ۱۸۵)

اس آیت کریمہ کی رو سے قرآن کی اصل ہدایت اس کے علمی دلائل و برائین ہیں جو نوع انسانی کو راست پر لانے کی غرض ہے ہیں۔ لہذا ان دلائل کو معمولی سمجھ کر نظر انداز نہیں کیا جاسکتا۔ یہی وہ دلائل ہیں جو حق و باطل میں تمیز کرتے ہوئے دنیا نے انسانیت کو نئی روشنی دکھانے والے ہیں۔ لہذا ان دلائل کو منظر عام پر لانا اور عالم انسانی کے لئے ہدایت کا سامان بھم پہنچانا حاملین قرآن کی ذمہ داری ہے۔

### سب سے بڑا جہاد قرآن کے ذریعہ:

بہر حال حاملین قرآن کو کتاب الہی میں مذکور انسی تمام علمی و عقلي دلائل کے ذریعہ اسلام کی دعوت دینے کی تائید کی گئی ہے جو نکہ اللہ تعالیٰ خالق عالم ہونے کی حیثیت سے قیامت تک آئے وابے تمام انسانوں کی ”عقلیت“ اور ”ذہنیت“ سے خوبی و اقتدار ہے، اس لئے اس نے اپنی کتاب حکمت میں ہر دور کی ”ضرورت“ کے مطابق ہر فرض کے دلائل و برائین رکھ دے ہیں جن کے ذریعہ عالم انسانی کے غلط افکار و نظریات اور اس کے بے جیا فلاسفوں کا توڑ ہو سکتا ہوا یہ حاملین قرآن یا علما نے اسلام کی ذمہ داری ہے کہ وہ اس صحیحہ حکمت میں غورو خوض کر کے ہر دور کی ذہنیت کے مطابق ان دلائل کو منظر عام پر لاٹیں اور یہ حاملین قرآن کے ذمہ ایک شرعی فریضہ ہے اور اسی طریقہ دعوت کو قرآن عظیم میں ”بڑا جہاد“ کہا گیا ہے جیسا کہ ارشاد الہی ہے:

اگر ہم چاہیے تو ہر بستی میں ایک ذرائع والا بھیج دیتے (لیکن ہم نے ایسا کرنے کی وجہ ایک جامع کتاب بھیج دی ہے جو تمام بستیوں کی ہدایت کے لئے کافی ہے) لہذا تو مکرین خدا کی بات مت مان بلکہ قرآن کے ذریعہ بہت بڑا جہاد کر“ (فرقان: ۵۲-۵۳)

جس سورہ میں یہ آیات مذکور ہیں اس کا نام ہی ”فرقان“ ہے یعنی حق و باطل میں تمیز کرنے والی کتاب۔ اور سورہ کی اہتمامی طرح کی گئی ہے: ”بڑا جہاد کرتے ہو۔ جس نے اپنے نمہ پر فرقان (حق و باطل میں تمیز کرنے والی کتاب) نازل کر دی، تاکہ وہ سارے جہاں کو متنبہ کر سکے“ (فرقان: ۱)

ان آیات کے ذریعہ صاف ظاہر ہو جاتا ہے کہ قرآن عظیم ایک عالمگیر صحیفہ ہے جو دنیا کے تمام انسانوں کو بیدار کرنے کی غرض سے نازل کیا گیا ہے اسی بنا پر اس میں ہر دور کے لحاظ سے دلائل ہدایت یاد دلائل روایت مذکور ہیں انسی دلائل نکے ذریعہ عالم انسانی کو اور راست پر آسکتا ہے۔ لہذا خدائی دلائل کو اجاگر کر کے عالم انسانی کی ہدایت ور ہنسائی کا سامان فراہم کرنا خود قرآن عظیم کی تصریح کے مطابق بہت بڑا جہاد یا سب سے بڑا جہاد ہے۔ اور یہ فریضہ رسول اکرم ﷺ کے توسط سے دنیا کے تمام مسلمانوں پر عائد ہوتا ہے۔

ان تصریحات سے خوبی واضح ہو گیا ہے کہ قرآن عظیم کیا ہے اور کس پایہ کی کتاب ہے مگر اس کے باوجود اگر ہم نے اس صحیفہ حکمت میں غور و فکر کر کے نوع انسانی کی ہدایت و رہنمائی کرنا چھوڑ دیا ہے تو اس میں قصور کس کا ہے؟ قرآن عظیم تو سارے جہاں کی ہدایت کے لئے ہاں ہوا ہے مگر حاملین قرآن اسے محض "کتاب حلاوت" سمجھ کر بے سوچ سمجھے اسے رہنے اور اس کے "فضائل" بیان کرنے ہی میں لگے ہوئے ہیں۔ یہ طرز عمل نہ صرف کتاب الہی پر زیادتی ہے بلکہ اس طرز عمل کے ذریعہ نوع انسانی کی گمراہیوں میں مزید اضافہ کرنا بھی ہے اور اس کے ذمہ دار خود مسلمان ہیں۔

### قرآنی دلائل اور الحادی فلسفے

اب جہاں تک قرآنی دلائل کی نوعیت کا تعلق ہے تو وہ ہر دور کی "ذہنیت" اور اس کے تقاضوں کے مطابق مختلف ہو سکتے ہیں۔ یہی اس کتاب حکمت کا سب سے بڑا عجائب ہے۔ مگر قرآن کا سلطنتی علم رکھنے والوں کو اسی میں اشکال پیش آتا ہے اور وہ تنے دور کے تقاضوں کے مطابق کتاب الہی کے کمال کو سمجھنے سے عاجز ہو جاتے ہیں مگر اللہ تعالیٰ ہر دور میں ایسے علماء کو پیدا کر تارہا ہے جو تنے ادوار کے تقاضوں کے مطابق اس کی ثقیلی نئی تفسیریں کرتے رہے ہیں جیسا کہ ہمارا ذخیرہ تفسیر اس کا شاہد ہے۔

غرض آج سائنسی علوم اور جدید فلسفوں کا دور ہے اور فکری و نظریاتی اعتبار سے یہ علوم آج نوع انسانی کے اذہان پر چھائے ہوئے ہیں جن کی بیان الحادیو لاو بینیت پر ہے اس اعتبار سے آج الحادیو لاو بینیت کے جراہیم کو ان علوم سے نکال باہر کرنا وقت کا سب سے بڑا جہاد ہے اور یہ جہاد آج قرآن عظیم کے تباۓ ہوئے طریقے کے مطابق ہی کامیاب ہو سکتا ہے۔ اور یہ علمی و استدلائی جہاد ہے جس کا خاکہ و نقشہ اس کتاب عظیم میں مذکور ہے۔ مگر اس سلطنتی میں کتاب الہی کا کمال اور اس کا زبردست اعجاز یہ ہے کہ قرآن حکیم میں مذکور اس کے بعدی حقائق اور آفاقی دلائل آج خود مادہ پرست اپنی تحقیقات اور اپنے ہی اکتشافات کے ذریعہ منظر عام پر لارہے ہیں۔ گویا کہ وہ خود ہی کتاب الہی کے اعجاز کو نمایاں کرتے ہوئے اپنے ہی نظریات اور فلسفوں کی تزوید کر رہے ہیں اور یہ خلاق عالم کی بہت بڑی حکمت و منصوبہ ہندی ہے بہر حال ان خداوی حقائق و معارف کے ذریعہ جہاں ایک طرف قرآن عظیم کا علمی تفوق اور اس کی برتری ظاہر ہوتی ہے تو دوسری طرف مادہ پرستانہ نظریات اور الحادی فلسفوں کا خاتمه بھی خوبی ہو جاتا ہے۔

### اللہ کی شاندیں کا علم :

نظام کائنات کے یہ وہ حقائق ہیں جن کو خالق کائنات نے ایک منصوبہ ہدہ عمل کے ذریعہ اپنی کتاب حکمت میں پہلے ہی سے درج کر کھا سے۔ اور جب تحقیقات جدیدہ کے تحت کوئی نئی علمی حقیقت مکشف ہوتی

ہے تو اس کے ذریعہ قرآنی حقائق کی تصدیق و تائید ہوتی ہے اس اعتبار سے خود تحقیقات جدیدہ کی رو سے ثابت ہو جاتا ہے کہ اس کائنات میں ایک ایسی علیم و خبیر اور ازلی ہستی ضرور موجود ہے جو اس کائنات کے تمام ”بھیدوں“ سے واقف ہے، یعنی خدا ہے۔ اس لحاظ سے آج سائنسی نقطہ نظر سے خداوند قدوس کا وجود ثابت ہو رہا ہے۔

قرآن عظیم کے یہ وہ ابدی حقائق ہیں جن کو قرآن کی اصطلاح میں ”آیات“ یا ”خدا کی نشانیاں“ یا دلائل روایت کہا گیا ہے اور ان آفاقی دلائل کے ذریعہ آج خداۓ عزوجل کا وجود ہی نہیں باوجود اس کی خلاقيت، روایت بے مثال قدرت اور ہمد و ادائی وغیرہ تمام صفات اذلی کا ہبوت علمی و سائنسی طریقے سے کوئی منظر عام پر آرہا ہے، جو نوع انسانی کو متاثر ہی نہیں بخواہ مبہوت و ششد رہی کر سکتا ہے اور اس نے علم کو ہم ”آیات علم“ یا علم کی نشانیوں کا علم، ”ہی کہہ سکتے ہیں اور یہ علم پوری نوع انسانی کیلئے جنت من سکتا ہے۔ اسیلے ارشاد باری ہے : ”بِمَ إِنْ مُنْكِرُينَ كَوَافِي نَشَانِيَاْنِ (دلائل روایت) وَ كَهَا كَرِ رَهِيْسَ گَے اُنَّىْ چاروں طرف اور خود ان کی اپنی بستیوں (جسمانی نظاموں) میں بھی، تا آنکہ ان پر یہ حقیقت آشکارا ہو جائے کہ یہ کتاب برحق ہے۔“ (م بجدہ : ۵۳)

لہذا آج مسلمانوں پر یہ فریضہ شرعاً عائد ہوتا ہے کہ وہ اللہ کی نشانیوں کے اس علم کے ذریعہ موجودہ دوسرے سب سے ہرے جماد کیلئے تیار ہو جائیں۔ واقعہ یہ ہے کہ کتاب الہی علمی حقائق و معارف سے بہریز ایک انوکھا اور حیرت انگیز صحیحہ ہے۔ اور اس بنا پر وہ آج بھی ترویازہ اور پوری نوع انسانی کے لئے راہ بداری ہے اور اس بنا پر آج مادیت کی ماری ہوئی انسانیت کو اس کی سخت ضرورت ہے۔

اس بیان سے یہ بھی خوبی ٹاہت ہو گیا کہ اسلام ایک خالص عقلی اور سائنسی مذہب ہے جو دلیل کی زبان میں گفتگو کرتے ہوئے لوگوں کو غور و فکر کرنے اور اپنے رہیہ کو سوچ چادر کے ذریعہ بدلتے کی دعوت دیتا ہے لیکن ابھی ہے کہ وہ زور زبردستی کا قائم نہیں بخواہ اس کا سخت مخالف ہے کیونکہ دلیل واستدلال اور زور زبردستی دونوں ایک دوسرے کی ضد اور باہم متعارض ہیں اور یہ طریقہ دعوت مذہب میں ایک انوکھی اور نرالی چیز ہے۔ تاکہ اسلام کی ترقی خالص فطری اور عقلی جیاد پر عمل میں آئے۔

### آغاز اسلام کا جہاد :

اوپر جہاد کی دو قسموں پر رہ شنی ڈالی گئی ہے : اول یہ کہ دنیا سے اخلاقی و سماجی برائیوں اور تہذیبی و تمدنی شروع و فساد کا استیصال کرنا اور دوم یہ کہ اسلامی اقدار حیات کی ترویج و اشاعت کرنا ان دو قسم کے جہادوں سے دنیا میں فکری و افتکاوی اور معاشرتی و تمدنی نقطہ نظر سے عالم انسانی کو نہ صرف دنیا میں امن و امان اور ہلکن و سکون حاصل

ہو سکتا ہے بھکر وہ اسلام کی آنحضرت کی زندگی میں بھی نجات حاصل کر سکتا ہے جو دلائل و برائیں کی رو سے ایک حقیقی چیز ہے اسی وجہ سے اسلام انسان کے سامنے خدائی نظام حیات کا ایک پورا اور جامع فلسفہ پیش کرتا ہے غرض اسلام چونکہ دنیا کے تمام انسانوں کو راہ نجات و کھانے کا دعویدار ہے اس لئے وہر ممکن طریقے سے انہیں صراط مستقیم یا خدا کے راستے پر گامزن کرنا چاہتا ہے۔ اسی غرض سے اس نے جہاد کا حکم دیا ہے آغاز اسلام میں جو جنگیں ہوئیں وہ اسی فکر و فلسفے کے تحت ظور پذیر ہوئی تھیں جو اس دور کیلئے ایک موزوں طریقہ کار تھا کیونکہ اس دور میں لڑپچر اور میڈیا (ذرائع الملاع) کاررواج نہیں تھا۔ لہذا دور قدیم میں اقوام عالم کو اسلامی نظام حیات اور اس کی برکتوں سے روشناس کرانے اور دنیا سے ظلم و عدوں کو منانے کا وہی ایک واحد طریقہ تھا جسے آغاز اسلام میں اپنایا گیا چنانچہ اس دور میں اسلام جن جن ممالک میں بھی داخل ہوا وہاں کی رعایا اسے دل سے چاہنے لگی اور اکثر مقامات پر تو اس نے اپنی حکومتوں کے خلاف اہل اسلام کا ساتھ دیا اور یہ ایک تاریخی حقیقت ہے اس موقع پر زیادہ تفصیل کی جنگیں نہیں ہے۔

### اسلام میں جہاد کی قسمیں :

جہاد کی کامیابی کے لئے چونکہ مال کی بھی ضرورت پڑتی ہے، خواہ وہ فتنہ و فساد کو مٹانے کے سلسلے میں ہتھیار کے ذریعہ ہو یا اسلام کی دعوت و تبلیغ کے لئے اسلامی لڑپچر پھیلانے کی غرض سے۔ اس لئے اسلام نے اس راہ میں مال داروں کو بھی اس جہاد میں شامل ہونے کی ترغیب دی ہے اور انہیں مال خرچ کرنے پر ابھارتے ہوئے اس عمل کو بھی جہاد قرار دیا ہے کیونکہ اس کے بغیر کسی بھی قسم کا جہاد کامیاب نہیں ہو سکتا۔ چنانچہ قرآن میں مذکور ہے:

”اے ایمان والوکیا میں تمہیں ایسی تجارت سے آگاہ کروں جو تم کو (آئے والے) درناک عذاب سے نجات دے سکتی ہو؟“ (تو وہ تجارت یہ ہے کہ) تم اللہ اور اسکے رسول پر ایمان رکھتے ہوئے اللہ کی راہ میں اپنی جانوں اور اپنے مالوں کے ذریعہ جہاد کرو۔ یہی تمہارے لئے بہتر ہے۔ اگر تم (اس حقیقت کو) جان سکو“ (صف: ۱۰۔ ۱۱)

اور ایک حدیث میں مذکور ہے کہ: رسول اللہ ﷺ نے فرمایا کہ اے مسلموں تم مشرکین سے اپنے مالوں اپنی جانوں اور اپنی زبانوں کے ذریعہ جہاد کرو“ (ابو واؤد، نسائی، ذاری، مندرجہ)

اس اعتبار سے جہاد کی تین قسمیں ہو گئیں: مالی جہاد، بد فی جہاد اور قولی جہاد، مگر جہاد کی اصل قسمیں

صرف دو ہی ہیں:

۱۔ بد فی جہاد جو شر و فساد کو دور کرے کے لئے ہاتھ یا ہتھیار کے ذریعہ کیا جائے جب کہ اس کی ضرورت پڑ جائے اسے عسکری جہاد بھی کہا جا سکتا ہے۔

۲۔ قولی جماد جوزبان سے کیا جائے اور یہ پر امن تبلیغ کا نام ہے، جو جماد کی اصل روح کے مطابق ہے اس لئے اصل جماد یہی ہے جو دعوت اسلامی کا دوسرا نام ہے اور اس کے لئے وہ تمام ذرائع استعمال کے جاسکتے ہیں جو اس کی کامیابی کے لئے ممکن ہو سکتے ہوں۔ آغاز اسلام میں لٹڑ پھر یا کتب و رسائل کا رواج نہ ہونے کی وجہ سے زبان کے ذریعہ تبلیغ کرنا ہی دعوت اسلام کا واحد ذریعہ تھا۔ مگر آج کل چونکہ نشر و اشاعت کے طور طریقے قبل گئے ہیں اس لئے اب اسلام کی دعوت کیلئے کتابوں یا لٹڑ پھر وغیرہ پر زیادہ انحصار ہو گیا ہے۔

اس موقع پر یہ حقیقت بھی پیش نظر ہے، کہ حدیث نبوی میں قولی جماد کی جوبات کی گئی ہے وہ اصل ہے قرآن کے ذریعہ جماد کرنے کی، جس کا ذکرہ اوپر ہو چکا ہے چنانچہ ”جماد قولی“ کی اس تائید میں ایک مزید حدیث اس طرح آئی ہے کہ : رسول اللہ ﷺ نے فرمایا کہ سب سے بڑا جماد جامد بادشاہ کے سامنے انصاف کی بات کرنا ہے” (ترمذی)

اس لحاظ سے ”جماد بالقول“ پر قرآن اور حدیث دونوں متفقان الفاظ ہیں۔ اس کو ہم موجودہ دور کے تقاضے کے مطابق علمی و فلسفی جماد بھی کہہ سکتے ہیں، کیونکہ آج یہ اشاعت علم کا ایک موثر ترین ذریعہ من گیا ہے۔

علمی جماد کی فضیلت و اہمیت :

غرض لفظ ”جماد“ وسیع معنی پر دلالت کرتا ہے اور اس کا استعمال زیادہ تر ”دعوت اسلامی“ پر ہوتا ہے چنانچہ اس کی ایک تعریف اس طرح کی گئی ہے : ”قرآن میں لفظ جماد کا اکثر استعمال دعوت اسلامی کی نشو و اشاعت اور اس کے دفاع میں بھر پور کوشش کرنے کیلئے ہوا ہے۔ واکثر ماورد الجماد فی القرآن ورد مراد اب بذل الوعس فی نشر الدعوة الاسلامية والدفاع عنها (بیجم الفاظ القرآن: ۲۲۶/ ۱ مطبوعہ مصر) اور اس کی ایک دوسری تعریف اس طرح بھی کی گئی ہے ”جماد کافروں سے لڑنے کا نام ہے اور اس کا مطلب یہ ہے کہ قول یا فعل کے ذریعہ اس راہ میں پوری طاقت صرف کی جائے“ (التحلیل فی غریب الحديث: ۱/ ۳۱۹)

اس تعریف میں ”قول“ کی جوبات کی گئی ہے وہ قولی یا علمی جماد کا نام ہے۔ اور ”فعل“ کی جوبات کی گئی ہے وہ بد فی یا ہتھیار کے ذریعہ جماد کرنا ہے اور یہ دوسرے قسم کا جماد زیادہ تر دفاعی ضروریات کے لئے ہوتا ہے، جب کہ اسلامی معاشرہ یا دعوت اسلامی کو خطرہ پیدا ہو جائے اور اس قسم کا جماد چونکہ کبھی کبھار ہی ہو سکتا ہے اس لئے قولی یا دعوتی یا علمی جماد ہمیشہ جاری رہتا چاہیے اس لحاظ سے دین میں دعوتی جماد کی بڑی اہمیت ہے اسی لئے بعض علمائے علمی جماد کو بد فی جماد سے افضل قرار دیا ہے، جیسا کہ امام جصاص رازیؒ نے صراحت کرتے ہوئے تحریر کیا ہے کہ علمی جماد اصل ہے اور بد فی جماد اس کی ایک فرع ہے۔ اس اعتبار سے علمی جماد افضل و اعلیٰ ہے (دیکھئے احکام القرآن: ۳/ ۱۱۹)

جہاد ایک داعی فریضہ :

واضح رہے کہ جہاد شرعی حیثیت سے ایک داعی فریضہ ہے جسے بغیر کسی القطاع یا تعطل کے قیامت تک ہمیشہ جاری رہنا چاہیے اس کا مطلب یہ ہے کہ اوپر مذکور جہاد کی دو شکلوں جہاد بدینی (عسکری جہاد) اور جہاد قولی (علمی و فلسفی جہاد) میں سے کسی ایک کو مسلمان اپنے دور کے تقاضے کے مطابق ہمیشہ ادا کرتے رہیں چنانچہ ایک حدیث کے مطابق رسول ﷺ نے فرمایا:

”جہاد اس وقت سے (برابر) جاری ہے جب سے کہ اللہ نے مجھے پیغمبر ہا کر ہبھا ہے، یہاں تک کہ میری امت کا آخری شخص دجال سے جنگ نہ کر لے“ (ابوداؤد: ۳۰/۳)

چنانچہ تاریخی نقطہ نظر سے دیکھا جائے تو معلوم ہو گا کہ جہاد بمعنی جنگ و جدل یعنی جہاد عسکری کی دور میں فرض نہیں تھا۔ بلکہ وہ مدنی دور میں فرض ہوا اور کمی دور میں جہاد فرض تھا وہ جہاد کی پہلی شکل یعنی قولی یا ”دعوتی جہاد“ تھا جو پر امن تبلیغ کا نام ہے کیونکہ کمی دور میں مسلمان مغلوب تھے اور اس بنا پر وہ جہاد کی دوسرا شکل (عسکری جہاد) پر عمل کرنے کی پوزیشن میں نہیں تھے لہذا ہر دور کے مسلمانوں کے لئے یہ دونوں نے ہیں کہ وہ ہر دور کے احوال و کوائف کے مطابق جو جہاد وقت کے لحاظ سے مناسب ہوا اس پر عمل کر کے اپنا شرعی فریضہ ادا کرتے رہیں۔ اس اعتبار سے مسلمانوں کو جہاد سے منہ موزنے کا کوئی موقع نہیں ہے، ذرا وہ کتنی ہی بے بر و سامانی کے عالم میں ہوں ان کیلئے ضروری ہے کہ ہر طبق اور ہر قوم میں اپنے وسائل کے مطابق اس فریضے کو انجام دیتے ہیں اسی بھی حال میں انہیں مابیوس ہو کر ہاتھ پر با تھوڑے دھرے تھنا جائز نہیں ہے کیونکہ اللہ کا وعدہ ہے کہ وہ اس کی راہ میں کام کرنے والوں کے لئے اپنے راستے کھول دے گا۔ ”جن لوگوں نے ہمارے راستے میں جہاد کیا تو ہم ان کے لئے اپنی راہیں کھول دیں گے۔ اللہ یقیناً صحیح طریقے سے کام کرنے والوں کے ساتھ ہے“ (عکبوت: ۲۹)

چنانچہ ایک دوسرا فریضہ آیت میں مذکور ہے کہ اللہ کی راہ میں جہاد کرنے والوں کو کسی کے دباو میں آگرہاتھ روک لینا یا گھبراانا نہیں چاہیے۔ بحکمے خوف و خطر ہو کر اپنی جدوجہد جاری رکھنا چاہیے۔ ورنہ اس راہ میں کامیابی حاصل نہیں ہو سکتی۔ چنانچہ مجاہدین کی تعریف میں ارشاد باری ہے:

”وہ ایسے لوگ ہوں گے جو اللہ کی راہ میں جہاد کرتے رہیں گے اور کسی ملامت کرنے والے کی ملامت سے خوف نہ کھائیں گے“ (ماکہ، ۵۲)

لہذا موجودہ دور کے سب سے بڑے جہاد کو انجام دینے کے لئے آج تمام مسلمانوں کو متحد ہو جانا چاہیے ورنہ اس راہ میں کامیابی حاصل نہیں ہو سکتی۔

علمی جہاد کی یہ فضیلت و اہمیت اس بنا پر ہے کیونکہ یہ دعوتِ اسلامی کا فطری و عقلی طریقہ ہے جو بغیر کسی خون خرابے کے ولیل و استدلال کی جیادا پر ظہور پذیر ہوتا ہے اسی بنا پر احادیث میں جہاد کی بہت بڑی فضیلت بیان کی گئی ہے اور اسے ایمان باللہ کے بعد سب سے بڑا عمل قرار دیا گیا ہے : چنانچہ رسول اللہ ﷺ سے ایک مرتبہ پوچھا گیا کہ کون سا عمل افضل ہے ؟ فرمایا کہ اللہ اور اس کے رسول پر ایمان لانا۔ اس پر پوچھا کر پھر اس کے بعد کون سا عمل ہے ؟ فرمایا کہ اللہ کی راہ میں جہاد کرنا۔ (خاری / ۲، مسلم / ۸۸)

اسی طرح ایک مرتبہ رسول اکرم نے فرمایا کہ اسلام کی بلند چوٹی اللہ کی راہ میں جہاد کرنا ہے (منhadhm: ۵/ ۲۲۵) ایک اور موقع پر رسول اکرم نے فرمایا کہ ”اللہ کی راہ میں جہاد کرو کیونکہ اللہ کی راہ میں جہاد کرنا جنت کے دروازوں میں سے ایک دروازہ ہے۔“ (ایضاً ۵/ ۳۱۲)

جہاد کا مقصد اعلان نے کلمة اللہ یا اللہ کی بات کو اونچا کرنا ہے : خواہ وہ علمی جہاد ہو یا عسکری جہاد۔

### مالی جہاد کی اہمیت :

جیسا کہ اوپر عرض کیا گیا اصل جہاد قولی اور بدینی جہاد ہی ہے مگر چونکہ اس میں کوئی بھی جہاد بغیر مالی و سائنس کے کامیاب نہیں ہو سکتا اس لئے اس راہ میں مال و دولت خرچ کرنے کی بھی بڑی اہمیت ہے۔ چنانچہ قرآن اور حدیث میں ”مالوں“ کے ذریعہ جہاد کرنے کی بہت زیادہ تاکید آئی ہے۔ مثال کے طور پر فرمان الہی ہے :

”سچے مسلمان تزوہ ہی ہیں جو اللہ اور اس کے رسول پر ایمان لے آئے اور (اس میں) کسی قسم کا شہنشہ کیا پھر انہوں نے اپنی جانوں اور مالوں کے ذریعہ اللہ کی راہ میں جہاد کیا ہی لوگ (اپنے قول میں) سچے ہیں (جرات : ۱۵)“

مالی جہاد کی اس قدر اہمیت ہے کہ اگر اس راہ حسب ضرورت خرچ نہ کیا گیا تو اس کی وجہ سے اہل اسلام پر تباہی آکتی ہے اسی بنا پر ارشاد الہی ہے : اللہ کی راہ میں خرچ کرو اور اپنے آپ کو ہلاکت میں نہ ڈالو۔ (بکھ اس راہ میں) حسن سلوک سے کام کرو کیونکہ اللہ حسن سلوک سے کام کرنے والوں کو دوست رکھتا ہے“ (قرہ : ۱۹۵)

ایک اور موقع پر خدا کافرمان ہے : ”ان لوگوں کی مثالاً جد ایش کی راہ میں اپنا مال خرچ کرتے ہیں ایسی ہے جیسے ایک دانہ جس نے سات بالیاں اگائی ہوں اور ہر بالی میں سو دانے ہوں اور اللہ جسے چاہتا ہے (اجرو ثواب بڑھادیتا ہے اور اللہ بڑی و سمعت والا اور سب کچھ جانے والا ہے (قرہ : ۲۱۰)“

ایک مرتبہ رسول اللہ ﷺ سے پوچھا گیا کہ کون شخص افضل ہے ؟ آپنے فرمایا کہ وہ مومن جو اللہ کی راہ میں اپنی جان اور اپنے مال کے ذریعہ جہاد کرتا ہے (حدی ۲۰۱؟۳)

ایک دوسری حدیث کے مطابق رسول اللہ ﷺ نے فرمایا کہ (مومن وہ ہے) جس نے اپنے نفس اور مال کے ذریعہ اللہ کے راستے میں جہاد کیا“ (نسائی ۶/ ۱۱)

## جہاد نے والوں کا انجام :

اوپر مذکور حدیث کے مطابق رسول اللہ ﷺ نے تین طریقوں سے جہاد کرنے کا حکم دیا ہے :  
 والوں کے ذریعہ ، جسموں کے ذریعہ اور زبانوں کے ذریعہ۔ اس کو ہم مالی جہاد بدنی یا عسکری جہاد اور قولی یا علمی و  
 قلمی جہاد کہہ سکتے ہیں۔ مالی جہاد کا مطلب یہ ہے کہ مجاہدین یا اس راہ میں جدو جمد کرنے والوں کی مالی امداد و اعانت  
 کی جائے، خواہ وہ جہاد عسکری کیلئے ہو یا جہاد علمی کیلئے۔ اور اس طرح کی مالی امداد بھی جہاد کرنے ہی کے برادر ہے  
 جہاد کے یہ تین میدان ہیں اور امت کے ہر فرد کو ان میں سے کسی ایک میں اپنی صلاحیتوں کے مطابق شریک  
 ہونا ضروری ہے ورنہ وہ شریعت مطہرہ کی رو سے ایک طرح کامنا فیق ہو گا۔ چنانچہ ایک حدیث میں مذکور ہے کہ :  
 ”رسول اللہ ﷺ نے فرمایا کہ جو شخص اس حال میں مر آکے اس نے نہ تو کوئی غزوہ (جہاد) کیا اور نہ اس  
 کے دل میں ایسی کوئی بات پیدا ہوئی تو وہ نفاق کی ایک حالت میں مرًا۔“ (مسلم، ابو داؤد، نسائی) ایک دوسری  
 حدیث میں ہے کہ ”جو شخص جہاد کا کوئی اثر لے غیر اللہ سے ملا تو وہ عیب دار ہو کر ملے گا“ (ترمذی)

قرآن اور حدیث میں جہاد پر اہمیت نے والے بے شمار احکام مذکور ہیں جن کی تفصیل کا یہ موقع نہیں ہے  
 واقعہ یہ ہے کہ ملت اسلامیہ کی زندگی اور عروج و زوال کا دار و مدار جہاد اور صرف جہاد پر ہے جہاد ہی ہماری  
 کامیابی کا ضمن اور ہمارے تمام ملی و اجتماعی دکھوں کا مدار اور واحد حل ہے۔ آج ہماری ملت پر جو نجومی طاری  
 ہے اس کا واحد سبب جہاد سے منہ موزنے کا نتیجہ ہے۔ لہذا ملت کو پھر سے سرگرم عمل بنانے کیلئے اس میدان میں  
 کو دننا ضروری ہے۔

اصل بات یہ ہے کہ جہاد ملت اسلامیہ کے لئے سر اپا زندگی اور سر اپا حیات ہے جب کہ ترک جہاد اس  
 کی تباہی و بر بادی کا پیش نیمہ ہے۔ آج عالم اسلام میں جتنے بھی مفاسد اور رخنے پیدا ہو گئے ہیں وہ سب جہاد سے منہ  
 موزنے اور اس سے لا پرواہی بر تمنے کا نتیجہ ہیں۔ جہاد سے روگردانی اغیار کی غلامی کا باعث ہے۔ لہذا ملت کی تعمیر  
 نو کے لئے ہمیں دوبارہ اس میدان میں آگے بڑھنا ضروری ہے اور یہ اکیسویں صدی کے چیزیں کا صحیح جواب ہو گا۔  
**موجودہ دور کی ذہنیت کا مقابلہ :**

سانسن اور نیکنالو جی میں ترقی موجودہ تمام چیزوں کا واحد جواب ہے ان علوم میں ترقی کی بدولت  
 مسلمانوں کو جہاں ایک طرف ترقی، عسکری اور سیاسی میدان میں غالبہ حاصل ہو سکتا ہے تو دوسری طرف دینی  
 و شرعی نقطہ نظر سے بھی انہیں بر ترقی مل سکتی ہے پہلا میدان عمائدین ملت کا یا امراء قوم کا ہے تو دوسرا میدان  
 علمائے اسلام کا۔ جہاں تک ترقی و عسکری ترقی کا تعلق ہے تو یہ باتانے کی ضرورت نہیں کہ آج جو قوم سائنس  
 اور نیکنالو جی کے میدان میں آگے ہیں وہی ترقی یافتہ کملہ سکتی ہے اور سیاسی اعتبار سے بھی اسے غالبہ اور تفوق

حاصل رہے گا اور جہاں تک دین و شریعت کو غالب کرنے کا سوال ہے تو آج علمی و فکری اعتبار سے جو دین کمزور ہو وہ جدید نظریات اور جدید فلسفوں کا مقابلہ نہیں کر سکتا اگرچہ اسلام عقلی دلائل کے اعتبار سے دنیا کے تمام ادیان میں ممتاز ضرور ہے مگر اسے موجودہ فلسفوں کے مقابلے میں علمی و سائنسی نقطہ نظر سے ثابت کرنا ضروری ہے۔ صرف اپنے دین کی ”مرتی“ کے گیت ٹھانے سے موجودہ ”عقل پرست“ انسان کے ذہن و دماغ میں کوئی تبدیلی نہیں آسکتی۔ کیونکہ آج نوع انسانی کے ذہن پر سائنسی علوم کی بہبیت چھائی ہوئی ہے اور ان علوم کو وہ انسانیت کا کمال اور اس کی معراج تصور کرتے ہوئے دین و شریعت کو خداوت کی نظر سے دیکھتی ہے اور اس کا دعویٰ ہے کہ ”علم“ صرف وہی ہے جو ”سائنسی طریقے“ سے ثابت ہو جائے اس متأپر زدہ دین و شریعت کو ایک ڈھکو سلسلہ یاد قیانو سیت کی نشانی قرار دیتے ہوئے غرور اور تکبر میں جلتا ہے۔

اس اعتبار سے یہ عصر جدید کا سب سے بڑا چیخنگ ہے جو آج اسلام کو در پیش ہے اور اس چیخنگ کا صحیح جواب یہ ہے کہ علمائے اسلام جدی علوم و مسائل میں صدارت حاصل کر کے علمی و استدلال حیثیت سے مادی نظریات اور الہادی فلسفوں کا رد و ابطال کر کے عالم انسانی کو الہادی و ادینیت کے چنگل سے چاٹیں۔ تاکہ اس کے نتیجے میں خدا پرستی کا بول ہوئی موجودہ دور کا سب سے بڑا جماد ہے چنانچہ اس سلسلے میں اللہ کا دعہ ہے کہ وہ اپنے دین کو ضرور غالب کر کے رہے گا:

”وہی ہے جس نے اپنے رسول کو ہدایت اور دین حق کے ساتھ مجھا ہے تاکہ وہ اسے تمام دنیوں پر غالب کر دے“ (فتح: ۲۸)

### دعوت دین میں اسلوب میں:

چنانچہ اس آیت کریمہ کے مطابق اسلام کا علمی و استدلالی اور ملودی و سیاسی دنوں میں غلبہ و استیلا مطلوب ہے جیسا کہ مفسرین نے قصر تعریف کی ہے۔ علمی و استدلالی میدان میں غلبہ کا مطلب یہ ہے کہ علمائے اسلام قرآن حقائق و معارف اور اس کے علمی دلائل و دراہیں کو جدید علوم کی روشنی میں آراستہ کر کے نوع انسانی کے موجودہ ذہن و مزاج کے مطابق پیش کریں اور اس کے لئے جدید اسلوب اپنائیں۔ آج اسلام کے محض ”فضائل“ یہاں کرنے کا دور ختم ہو چکا ہے جو عقل پرستوں کو اچیل نہیں کر سکتا۔ موجودہ دور ”دلائل“ لور وہ بھی سائنسی دلائل کا دور رہے۔ اسی بنا پر قرآن عظیم میں ہر دور کے احوال و کوائف سے پہنچنے کیلئے ہر قسم کے دلائل مذکور ہیں۔ لہذا اس کے بلا جود اگر ہم ہاتھ پر ہاتھ دھرے پہنچنے ہیں تو یہ ہماری محرومیتی ہی نہیں بلکہ عالم انسانی کی بد نصیبی بھی ہے۔ قرآن عظیم کا پیغام ہر دور اور ہر خطہ ارض کے لئے ہے جیسا کہ ارشاد باری ہے: یہ سلسلے جہاں کے لئے ایک تذکرہ ہے ”(ص: ۸۷)“

## کیا جدید علوم کی تحصیل واجب ہے؟

موجودہ دور چونکہ سائنسی دور کھلاتا ہے اس لئے اگر یہ کتاب موجودہ دور کے احوال و مسائل سے پہنچے میں خدا نخواستہ ناکام ہو جائے تو پھر اس کی لب بیت و عالمگیریت پر جرف آسکتا ہے۔ لہذا موجودہ دور میں بھی اس کا ہادی اور ہنسا ہونا ضروری ہے تاکہ اس کی علمی برتری اور اس کا اعجاز ہر دور میں ظاہر ہو سکے۔ واقعہ یہ ہے کہ قرآن عظیم موجودہ دور کے احوال و مسائل سے ہمارا ہوا ہے مگر یہ ہماری کوتاہی ہے کہ ہم نے اس کتاب حکمت میں غور کرنا تک کر دیا ہے اللہ تعالیٰ کا حکم تو یہ ہے کہ ہر دور کے انسان سے اس کے "علوم و مسائل" کی زبان میں ٹکنگوں کی جائے تاکہ وہ دلیل و استدلال کے میدان میں ہتھیار ڈال دے۔ دیکھئے اس کتاب حکمت میں کس انوکھے طریقے سے حاملین قرآن کو جدید علوم و مسائل سے آراستہ ہونے کی دعوت دی گئی ہے :

"تو اپنے رب کے راستے کی طرف (لوگوں کو) حکیمانہ طریقے سے اور اچھی نصیحت کے ساتھ بلا تو۔

ان سے بہترین طریقے سے مباحثہ کر۔" (جمل: ۱۲۵)

مباحثہ کرنے کا مطلب ہے علمی ٹکنگوں کرنا اور اس کے ذریعہ مخاطب یا مخالف دین کو متاثر کرنا۔ اور پھر اس میں "بہترین طریقے" سے مباحثہ کرنے کا یہ مطلب ہے کہ متكلم کو مخاطب سے بڑھ کر جدید سے جدید تر علوم میں دسترس حاصل رہنی چاہیے۔ ورنہ ظاہر ہے کہ وہ عوٰث و مبانی میں ہار جائے گا اس طرح حاملین قرآن کیلئے جدید علوم کی تحصیل واجب ہے اور اس میدان میں کم از کم اس صفت کی حاصل ایک خصوصی جماعت کا وجود ضروری ہے ورنہ پوری امت خدا تعالیٰ سے دوچار ہو سکتی ہے۔ ظاہر ہے کہ دینِ الہی کے اس تقاضے کو کسی بھی طرح نظر انداز نہیں کیا جاسکتا۔ جس کا تعلق دین کے غلبے سے ہے۔ تو کیا آج ہم اللہ کے اس حکم کی پیروی کر رہے ہیں؟ اگر نہیں کر رہے ہیں تو اس میں قصور کس کا ہے اور نوع انسانی کی اصلاح کس طرح ہو سکتی ہے؟ اس لحاظ سے آج دین و شریعت کو علمی و استدلالی میدان میں جو نقصان پہنچ رہا ہے اس کے ذمہ دار ہم خود ہیں۔ اسلام توہینہ سے تازہ ہے اور ہمیشہ سدا یہاں رہے گا۔ آج مسلمانوں پر جو بھی خوست طاری ہے وہ دعوت اسلامی یا جہاد سے کنارہ کشی اور ہماری لاپرواہی کا نتیجہ ہے۔

### علمائے ساقین کا کارنامہ :

اس موقع پر یہ حقیقت بھی ذہن نشین رہنی چاہیے کہ اگلے دور کے علماء نے دور قدیم کے "عصری علوم" یعنی منطق و فلسفے میں کمال حاصل کر کے ان علوم کا ذرور توزیع دیا تھا۔ چنانچہ امام غزالی، امام رازی<sup>ؑ</sup> اور امام ابن تھیہ<sup>ؓ</sup> نے اس سلسلے میں خصوصی کارناتے انجام دیئے ہیں۔ اسی طرح موجودہ دور کے عصری علوم یعنی سائنس اور جدید فلسفے کا ذرور توزیع نے کے لئے ان علوم میں مکمل دسترس حاصل کرنا ضروری ہے۔ ظاہر ہے کہ جو ٹھنڈ ان

علوم اور ان کے مسائل سے آگاہ نہ ہو وہ ان کی خامیوں لور کمزوریوں پر متتبہ نہیں ہو سکتا۔ اس اعتبار سے ان علوم اور ان کے مسائل سے آگاہی "کہاں" یا فلسفیات نظر سے بہت ضروری ہے، تاکہ علمی اعتبار سے ان کا رد موثر انداز میں کر کے کلمہ الہی کو اونچا کیا جاسکے اور آج یہ کارنامہ جو شخص انجام دے گا وہ "مسجد دین" اور مجدد وقت کھلائے گا۔ لہذا اس میدان میں حلیمین قرآن کو پوری طرح پیش قدمی کر کے اس میدان کو سر کرنے کی عملی جدوجہد کرنی چاہیے۔ قرآنی نقطہ نظر سے یہی سب سے بڑا جہاد ہے۔

### ایک خصوصی جماعت کی تھیکیل:

بات کچھ طویل ہو گئی۔ لیکن یہ تلفظ نوائی ہماری امت کو جھنجھوڑنے کے لئے بہت ضروری ہے، تاکہ ہم نے عزم حوصلے کے ساتھ اس میدان میں آگے بڑھ سکیں۔ اب ہماری امت کو ہیدار کرنے کے لئے ایک نئی لور عوایی تحریک چلانا ضروری ہے اور اس کے لئے "نیاخون" درکار ہے۔ یعنی اس میدان میں صالح نوجوانوں کو تیار کیا جائے اور انہیں آگے بڑھلایا جائے۔ کیونکہ کسی قوم یا ملت کا اصل سرمایہ نوجوان ہی ہے۔ لہذا راقم سطور کی نظر میں موجودہ دور کے سب سے بڑے جملوں کو کامیاب ہانے کیلئے وہ تجویز یہ ہے:

پہلی تجویز یہ ہے یہ کہ منتخب نوجوان علماء کو جدید علوم اور خاص کر سائنسی علوم کی تعلیم دی جائے، تاکہ وہ جدید علوم و مسائل میں دسترس حاصل کر کے ان علوم کی اہمیت و افادیت سے واقف ہو سکیں، تاکہ ان کے ذریعہ دلیل و استدلال کے میدان میں کام لیا جاسکے۔ یعنی ان علوم میں کمال حاصل کرنے کے بعد نئے نئے علمی دلائل ہمارے سامنے آئیں گے جن سے عصری ذہنیت کے مطابق مادہ پرستوں کے بے جیاد نظریات کا توڑہ ہو سکتا ہے اور "حث و مبارحہ" میں اللہ کی بات کو غلبہ حاصل ہو سکتا ہے۔ کیونکہ خلاق عالم نے ہر دور کی عالمی منطق کے توز کے لئے اپنی تحقیقات میں ایسے دلائل (آیات یا ناشناسیاں) دکھنے کے چھوڑی ہیں جو الحاد پر لوگوں کا رد و ابطال کر سکتی ہیں۔ لہذا خدا کی ان آفاتی نشانیوں کو منظر عام پر لانا وقت کی سب سے بڑی ضرورت ہے اور یہ کار عظیم علمائی کے کرنے کا ہے اور وہی ابے انجام دے سکتے ہیں اس لئے علمائی ایک خصوصی جماعت کو اس کا رکار عظیم کیلئے تیار کرنا ضروری ہے تاکہ وہ اس راہ میں علمی جہاد کر کے پوری نوع انسانی کو ہیدار اور متتبہ کر سکیں، جیسا کہ ارشاد باری ہے:

"بِوَاهِی بَلَدَ كَثُرَتْ هَے وَهُجَنْ نَے اپنے بندے پِر فَرَقَان (حق و باطل میں تمیز کرنے والی کتاب) نازل کی تاکہ وہ سارے جمال کو متتبہ کر سکے" (فرقان: ۱)

لہذا اس مقصد کے لئے بڑے بڑے دارالعلوموں میں طلبہ کے لئے بعد فراغت دوسالہ خصوصی کورس رکھا جائے، تاکہ وہ جدید علوم و مسائل سے آگاہ ہو کر اتنا شرعی فریضہ ٹھوٹی ادا کرنے کے قابل ہن سکیں۔ یا

پھر نوجوان علماء کو جدید علوم سے آرائتے کرنے کے لئے خصوصی مرے یا نئے قسم کے کالج قائم کئے جائیں۔ یہ ایک جمادی عمل ہے جس کے بغیر اس راہ میں کامیابی محال ہے۔

بھر حال بعد فراغت نوجوان علماء کی ایک منتخب جماعت کو ”جدید علم کلام“ کے میدان میں کام کرنے کی سوتین فراہم کی جائیں۔ جدید علم کلام کا مطلب ہے فلسفیانہ نقطہ نظر سے اسلامی عقائد اور اس کی تعلیمات کی معقولیت عقلی دلائل اور عصری بر این کی روشنی میں ثابت کر کے اللہ کی بات کو اونچا کرنا یعنی موجودہ دور کا اصل جماد ہے اور یہ جہاں اس وقت تک جاری رہنا چاہیے جب تک وہ دین الہی پوری طرح غالب نہ ہو جائے۔ چنانچہ اس سلسلے میں ارشاد باری ہے :

”وہی ہے جس نے اپنے رسول کو ہدایت اور دین حق کے ساتھ پھجا تاکہ وہ اسے تمام ادیان پر غالب کر دے اگرچہ مشرکین اسے ناپسند ہی کیوں نہ کریں۔“ (توبہ : ۳۳)

لہذا اس جماعت کی کامیابی کے لئے اسے ہر قسم کی سوتین فراہم کی جائیں اور اسے فکر معاش سے آزاد کر دیا جائے تاکہ وہ پوری یکسوئی کے ساتھ کام کر کے موجودہ دور کے جماد کو کامیاب ہونا سکے یہ ہمارا ایک قوی و ملی فریضہ ہے جسے شرعاً واجب قرار دیا جاسکتا ہے۔ اور اس فریضے سے منہ موڑنا اپنی قوی و ملی جانی کو دعوت دینا ہے۔

### جدید تعلیم یافتہ طبقے کی رہنمائی

اس سلسلے میں دوسری تجویز یہ ہے کہ جدید تعلیم یافتہ نوجوانوں کی دینی تعلیم کے لئے ایک سالہ اور دو سالہ خصوصی کورس مرتب کر کے ان کی ذہن سازی کی جائے، تاکہ وہ مغربی فلسفوں اور مادہ پرستانہ نظریات کے جال سے باہر نکل کر اسلام کی خوبیوں اور اس کے نظام حیات کو اچھی طرح سمجھ سکیں۔ پھر انہیں ”کار خلافت“ کے اسلامی نظریہ سے روشناس کر کے سائز اور ٹینکنالوجی کے میدان میں آگے بڑھا لیا جائے۔ اور اس مقصد کے لئے ملت کے چند مغلص لوگوں کو اپنی زندگیاں وقف کر دینا چاہیے۔ ورنہ نتائج راتوں رات برآمد نہیں ہو سکتے۔

اس اعتبار سے کار خلافت کے دو میدان ہیں : ایک علمی و دعویٰ اور دوسرا ملوی و تمدی۔ اور ان دونوں میدانوں میں یہک وقت پیش قدمی کی بدولت ہماری ملت کی تعمیر نو ممکن ہو سکتی ہے۔ اس طرح دو طرفہ علم کے ذریعہ ہم ہمدرج دوبارہ ”عرش خلافت“ پر فائز ہو کر دنیا کی امامت پھر سے سنبھال سکتے ہیں یعنی موجودہ دور کا سب سے بڑا جماد ہے اور اسے آج ”جمادی پیانے“ پر اور جمادی اسپرٹ کے ساتھ انعام دینے کی ضرورت ہے ورنہ اس راہ میں کامیابی ممکن نہیں ہو سکتی۔

### جہاد اور نفاق فی سبیل اللہ۔

جہاد کے لئے مال ضروری ہے ورنہ کسی بھی قسم کا جہاد کامیاب نہیں ہو سکتا۔ آج ہمارے تمام قوی و ملی امراض کا واحد علاج جہاد ہے۔ جہاد ہی میں ہماری زندگی اور ترک جہاد میں ہماری موت ہے۔ جہاد کی فضیلت و احکام کے مسائل سے قرآن اور حدیث بھرے ہوئے ہیں، جن میں مختلف اسالیب کے ذریعہ اہل اسلام کو اس میدان میں کو دنے کی ترغیب دی گئی ہے اور اس سے لاپرواہی برتنے والوں کو اس کے ہولناک انجام سے ڈرایا گیا ہے۔ چونکہ جہاد کی کامیابی کے لئے مال خرچ کرنا لازمی ہے اس لئے جو لوگ اس راہ میں مال خرچ کرنے سے خل کرتے ہوئے ہاتھ کھینچ لیتے ہیں وہ اپنی قوی و ملی تباہی کو دعوت دیتے ہیں جو جہاد کے تقاضوں کے خلاف ہے اسی لئے ایک موقع پر فرمایا گیا ہے:

”اللہ کی راہ میں خرچ کرو اور اپنے آپ کو ہلاکت میں نہ ڈالو“ (بقر، ۱۹۵، ۱۹۶)

ایک اور موقع پر اس راہ میں خل سے کام لینے والوں کو ڈراٹے ہوئے یہاں تک کہا گیا ہے کہ اس راہ میں ہاتھ روک لینے والوں کو اللہ تباہ کر کے ان کی جگہ کسی دوسری قوم کو لائے گا:

”ہاں تم دیکھو تم ہی وہ لوگ ہو کہ جب تم کو اللہ کی راہ میں خرچ کرنے کے لئے بلا یا جاتا ہے تو تم میں سے کچھ لوگ خل سے کام لیتے ہیں۔ تو (جان لوک) جو کوئی خل کرتا ہے وہ اپنی ہی طرف سے کسی کرتا ہے۔ اللہ تو (تم سب سے) بے پرواہ ہے اور تم ہی (اس کے) محتاج ہو۔ غرض تم اگر (جہاد سے) منہ موڑو گے تو اللہ تم ساری جگہ کسی دوسری قوم کو لائے گا۔ پھر وہ تم جیسے نہ ہوں گے“ (محمد، ۳۸)

### حرف آخر :

خلاصہ حجت یہ کہ جہاد کسی قوم یا کسی ملک کے خلاف کوئی جہاد حانہ کاروائی نہیں بلکہ اس کے ذریعہ ایک طرف دین الہی کی نشر و اشاعت کرنا اور اللہ کی بات کو اونچا کرنا ہے تو دوسری طرف دنیا بھر میں پھیلی ہوئی معاشرتی و تندیعی برائیوں کو دور کرنا اور تمدن و سیاسی جبر و استھان بال مختلف قوموں کی لوٹ کھوٹ کا خاتمه کر کے خدا آئی عدل و انصاف قائم کرنا ہے، تاکہ مخلوقی خدا امن و امان اور چین و سکون کا سانس لے سکے اس اعتبار سے جہاد کا پہلا نشان دین الہی کی تبلیغ ہے جو امر بالمعروف کا دوسرا نام ہے اور اس کا دوسر انشانہ سماجی و تمدنی رخنوں کا سد باب ہے جو نبی عن المنکر کے تحت آتا ہے۔ ان دونوں اعتبارات سے اسلامی جہاد ایک خالص شرعی و اخلاقی فریضہ ہے۔

اس لحاظ سے جہاد کے دو بازو ہوئے: ایک امر بالمعروف یا دینی و انسانی قدروں کی ترویج و اشاعت، اور دوسرے نبی عن المعنی یا سماجی و تمدنی فتوؤں کی روک تھام۔ چنانچہ پورا دین اپنی دو چیزوں کا مجموعہ ہے اس نقطہ نظر

سے دین اسلامی کی تمام تعلیمات اُنہی دو چیزوں پر مشتمل نظر آتی ہے۔ اسی بنا پر دین میں ان دونوں امور کی بہت زیادہ تاکید آتی ہے لور ان کو انجام دینا ہر مسلمان کا ایک شرعی فریضہ قرار دیا گیا ہے۔ مگر امر بالمعروف اور نهى عن المحرر کو اجتماع دینے کے لئے جہادی اپرٹھ کے ساتھ اور جہادی پیمانے پر کام کرنا ضروری ہے، تب کہیں جا کر ہرگز تباہی نکل سکتے ہیں۔

غرض تمام مسلمانوں کو ایک ہو کر اس میدان میں آگے ڈھننا چاہیے، تاکہ ہم نئی صدی میں نئے تقاضوں کے ساتھ قدم رکھ سکیں اور اس میدان میں اسلامی نظام حیات کو غالب کر کے عالم انسانی کو دونوں جہانوں کی سعادتوں سے مالا مال کر سکیں۔ یہی موجودہ دور کے لئے اللہ کا پیغام ہے لور اسی غرض کے تحت چیزیں آخر زمان کو پوری دنیا کے لئے رحمت بنا کر بھیجا گیا ہے۔

”ہم نے آپ کو سارے جہاں کے لئے رحمت بنا کر بھیجا ہے“ (انبیاء : ۷۰)

اللہ تعالیٰ چونکہ سارے عالم کا خالق و رب ہونے کے ساتھ رحمان لور رحیم بھی ہے اس لئے وہ اپنی حقوق پر حملی لور مریبانی کا مظاہرہ اپنے نظام عدل و رحمت کے ذریعہ کرنا چاہتا ہے، تاکہ مظاہرہ عالم لور نوع انسانی کے درمیان توازن پیدا ہو سکے۔ اور اس قسم کا ”توازن“ پیدا کرنے کی راہ میں جدو جمد کرنے ہی کا نام ”جہاد“ ہے۔ اور اس اعتبار سے ہر مسلمان ایک خدائی ”فوجدار“ ہے۔ جب تک مسلمان میں یہ احساس پیدا نہ ہو تو وہ ”راکھ“ کا ایک ذہیر ہے۔



### سلسلہ مطبوعات موتھر المصنفین (۲۹)

## اقتدار کے ایوانوں میں شریعت بل کا معز کہ (مولانا سمیع الحق)

ملک کی تاریخ میں نفاذ شریعت کی جدو جمد کاروشن باب، ایوان بالا سمینیٹ اور قوی سیاست میں نظام اسلام کی جنگ، آغاز رفتار کار، صبر آزماء حاصل کی الحبہ لمح روئید اور مستقبل کے لا کھے عمل کے علاوہ خارجہ پالیسی، عورت کی حکمرانی، جہاد افغانستان لور اہم قوی و ملی اور ملن۔ الاقوامی مسائل پر فکر انگیز گشکرو اور سیر حاصل تبرے۔